



2024/893

25.3.2024

REGOLAMENT TA' IMPLIMENTAZZJONI TAL-KUMMISSJONI (UE) 2024/893

tat-22 ta' Marzu 2024

li japprova l-meraq tat-tewm ittrattat bis-shana bhala sustanza attiva eżistenti għall-użu fil-prodotti bjoċidali tat-tip 19 f'konformità mar-Regolament (UE) Nru 528/2012 tal-Parlament Ewropew u tal-Kunsill

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqegħid fis-suq u l-użu tal-prodotti bjoċidali ⁽¹⁾, u b'mod partikolari l-Artikolu 89(1), it-tielet subparagrafu, tiegħu,

Billi:

- (1) Ir-Regolament Delegat tal-Kummissjoni (UE) Nru 1062/2014 ⁽²⁾ jistabbilixxi lista ta' sustanzi attivi eżistenti li għandhom jiġu evalwati biex possibbilment jiġu approvati għall-użu fil-prodotti bjoċidali. Dik il-lista tinkludi l-estratt tat-tewm (estrattivi u d-derivattivi modifikati fizikament tagħhom bħal tinturi, essenzi konkreti, essenzi assoluti, żjut essenzjali, oleoreżini, terpeni, frazzjonijiet hielsa mit-terpeni, distillati, residwi, eċċ., miksuba minn *Allium sativum*, Liliaceae) (Nru CAS: 8008-99-9) għall-prodotti tat-tip 19.
- (2) L-estratt tat-tewm ġie evalwat għall-użu fil-prodotti bjoċidali tat-tip ta' prodott 19 (repellanti u attrattanti), kif deskritt fl-Anness V tar-Regolament (UE) Nru 528/2012.
- (3) L-Awsatrija nhatret bhala l-Istat Membru relatur u l-awtorità kompetenti tal-evalwazzjoni tagħha ressqet ir-rapport tal-valutazzjoni flimkien mal-konkluzjonijiet tagħha lill-Aġenzija Ewropea għas-Sustanzi Kimiċi ("l-Aġenzija") fit-23 ta' Settembru 2022. L-Aġenzija ddiskutiet ir-rapport ta' valutazzjoni u l-konkluzjonijiet fil-laqgħat tekniċi.
- (4) Waqt l-eżaminazzjoni tal-estratt tat-tewm l-identità ta' din is-sustanza attiva ġie definit mill-ġdid f'konformità mal-Artikolu 13 tar-Regolament ta' Delega (UE) Nru 1062/2014 għall-meraq tat-tewm ittrattat bis-shana.
- (5) F'konformità mal-Artikolu 75(1), it-tieni subparagrafu, il-punt (a), tar-Regolament (UE) Nru 528/2012, il-Kumitat dwar il-Prodotti Bjoċidali jhejji l-opinjoni tal-Aġenzija rigward l-applikazzjonijiet għall-approvazzjoni tas-sustanzi attivi. F'konformità mal-Artikolu 7(2) tar-Regolament Delegat (UE) Nru 1062/2014, li jinqara flimkien mal-Artikolu 75(1) u (4) tar-Regolament (UE) Nru 528/2012, il-Kumitat dwar il-Prodotti Bjoċidali adotta l-opinjoni tal-Aġenzija fil-5 ta' Ġunju 2023 ⁽³⁾, filwaqt li qies il-konkluzjonijiet tal-awtorità kompetenti tal-evalwazzjoni.
- (6) F'dik l-opinjoni, l-Aġenzija kkonkludiet li l-prodotti bjoċidali tat-tip ta' prodott 19 li fihom il-meraq tat-tewm ittrattat bis-shana jstgħu jkunu mistennija li jissodisfaw il-kriterji stabbiliti fl-Artikolu 19(1), il-punt (b), tar-Regolament (UE) Nru 528/2012, dment li jkun hemm konformità ma' ċerti kundizzjonijiet dwar l-użu tagħhom.

⁽¹⁾ ĠU L 167, 27.6.2012, p. 1.

⁽²⁾ Ir-Regolament Delegat tal-Kummissjoni (UE) Nru 1062/2014 tal-4 ta' Awwissu 2014 dwar il-programm ta' hidma għall-evalwazzjoni sistematika tas-sustanzi attivi bjoċidali kollha li jeżistu fil-prodotti bjoċidali msemmijin fir-Regolament (UE) Nru 528/2012 tal-Parlament Ewropew u tal-Kunsill (ĠU L 294, 10.10.2014, p. 1).

⁽³⁾ Biocidal Products Committee Opinion on the application for approval of the active substance *thermally treated garlic juice*, Product-type 19; ECHA/BPC/375/2023, addottata fil-5 ta' Ġunju 2023.

- (7) Fid-dawl tal-opinjoni tal-Aġenzija, jixraq li l-meraġ tat-tewm ittrattat bis-shana jiġi approvat bhala sustanza attiva għall-użu fil-prodotti bijoċidali tat-tip ta' prodott 19, soġġett għall-konformità ma' certi kondizzjonijiet.
- (8) Jenhtieg li jithalla jgħaddi perjodu raġonevoli qabel ma tiġi approvata sustanza attiva, sabiex il-partijiet interessati jkunu jistgħu jiehdu l-miżuri ta' thejjija biex jissodisfaw ir-rekwiżiti l-godda.
- (9) Il-miżuri previsti f'dan ir-Regolament huma konformi mal-opinjoni tal-Kumitat Permanenti dwar il-Prodotti Bijoċidali,

ADOTTAT DAN IR-REGOLAMENT:

Artikolu 1

Il-meraġ tat-tewm ittrattat bis-shana huwa approvat bhala sustanza attiva għall-użu fil-prodotti bijoċidali tat-tip ta' prodott 19, soġġett għall-kundizzjonijiet stabbiliti fl-Anness.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-22 ta' Marzu 2024.

Għall-Kummissjoni
Il-President
Ursula VON DER LEYEN

ANNEX

Isem Komuni	Isem tal-IUPAC Numri ta' Identifikazzjoni	Grad minimu ta' purità tas-sustanza attiva ⁽¹⁾	Data tal- approvazzjoni	Data tal-iskadenza tal-approvazzjoni	Tip ta' prodott	Kundizzjonijiet speċifiċi
Meraq tat-tewm ittrattat bis- shana	Meraq tat-tewm ittrattat bis-shana Nru EC: — Nru CAS: —	Il-meraq tat-tewm ittrattat bis-shana huwa kompożizzjoni mhux maghrufa jew varjabbli, prodott ta' reazzjoni kumplessa jew sustanza ta' materjali bijoloġiċi (UVCB). Il-purità hija ta' 100 % piż għal kull piż (w/w). Huwa derivat minn meraq tat-tewm li huwa ttrattat bis-shana u li għandu kwalità ta' grad alimentari. Barra minn hekk, il-meraq tat-tewm ittrattat bis-shana huwa kkaratterizzat minn erba' komposti li jimmarkaw: sulfur tad-diallil (DAS1), disulfur tad-diallil (DAS2), trisulfur tad-diallil (DAS3) u tetrasulfur tad-diallil (DAS4).	L-1 ta' Lulju 2025	It-30 ta' Ġunju 2035	19	L-awtorizzazzjoni tal-prodotti bijoċidali hija soġġetta għall-kundizzjonijiet li ġejjin: fil-valutazzjoni tal-prodott għandha tinghata attenzjoni partikolari lill-esponimenti, lir-riskji u lill-effikaċja marbuta ma' kull użu kopert b'applikazzjoni għall-awtorizzazzjoni, iżda li ma jkunx indirzzat fil-valutazzjoni tar-riskji tas-sustanza attiva fil-livell tal-Unjoni.

⁽¹⁾ Il-purità indikata f'din il-kolonna kienet il-grad minimu ta' purità tas-sustanza attiva evalwata. Is-sustanza attiva fil-prodott imqiegħed fis-suq tista' tkun ta' purità ugwali jew differenti jekk ikun gie ppruvat li hija teknikament ekwivalenti għas-sustanza attiva evalwata.